

پاکستان بین الاقوامی سیرت کانفرنس

اور

میرے مشاہدات و تاثرات

(۱)

سعید احمد اکبر آبادی

پاکستان کی بین الاقوامی سیرت کانفرنس میں شرکت کا دعوت نامہ یوں تو ہندوستان میں متعدد اصحاب کے نام آیا تھا لیکن شریک ہم چار اشخاص ہی ہو سکے میں سب سے پہلے یعنی ۴ مارچ کو پہنچ گیا تھا، جناب حکیم عبدالحمید صاحب مع بیگم صاحبہ کے ۸ مارچ کو لاہور پہنچے اور اس تاریخ سے آخر تک برابر شریک رہے، مولانا قاری محمد طیب صاحب اور جناب سید صباح الدین عبدالرحمن صاحب علی الترتیب ۹ کو پہنچے اور صرف کراچی کے جلسوں میں شرکت کر سکے، دوسرے حضرات کی طرح مجھ کو دعوت نامہ جنوری کی شروع تاریخوں میں ہی مل گیا تھا، پاسپورٹ میرے پاس پہلے سے موجود تھا، وہاں جانے کے لئے گورنمنٹ کی اجازت ضروری تھی، اس لئے ایک طرف گورنمنٹ کو اس دعوت نامہ کی اطلاع دے دی گئی اور دوسری طرف دعوت نامہ کی منظوری اور اس سلسلہ کے دوسرے مطلوبہ کاغذات سونے امبسی کی معرفت پاکستان بھیج کر میں اطمینان سے بیٹھ گیا کہ اب

اگر ذرا آتا ہے تو جاؤں گا مدد نہیں، میں نے خود دز کی درخواست نہیں دی۔
 روانگی دن گذرتے جا رہے تھے لیکن دز کی کوئی خبر نہیں تھی، جب کانفرنس کے شروع
 ہونے کی تاریخ سرپرہی آگئی تو بعض دوستوں نے کہا کہ مجھ کو دعوت نامہ کی منظوری کس
 ہی دز کی درخواست کا فارم خانبری کر کے بھیجا جاتا ہے تھا، اگر اسے نہیں بھیجا ہے تو پھر دز کیا؟
 مگر میں کہتا تھا کہ ہر داعی ملک کا فرض ہے کہ از خود دز ایجے، چنانچہ ایسلی ہو، یکم مارچ کو
 سوئٹزرلینڈ میں گیا تاکہ مطلع کیا کہ دز آگیا ہے، میں چار بجے کے بعد وہاں پہنچا اور فارم کی
 رسمی خانبری کے بعد اسے لے آیا، دوسرے دن یعنی ۲ مارچ کو میں نے ہرچہ کوشش کی کہ ڈنٹر
 میل میں زرروشن مل جاتے لیکن ۷ مارچ سے پہلے اس کا امکان نہ تھا، آخر ۳ مارچ کو
 نظام الدین ریلوے اسٹیشن سے بارہ بجے دن کے ایک بہت تیز رفتار اور آرام دہ ٹرین اتر
 فلائنگ میل کے نام سے چلنے لگی ہے، میں اللہ کا نام لے کر اس سے روانہ ہو گیا، نئی دہلی کے
 اسٹیشن پر مفتی عتیق الرحمن صاحب عثمانی اور مولوی عبدالحی صاحب فاروقی اور میر
 بچوں نے الوداع کہا، سفر میں سامان ہمیشہ بہت ہلکا پھلکا رکھتا ہوں، کھانے کا وقت ہوا
 تو کسی اسٹیشن پر کچھ پھل خرید کر گزارہ کر لیا، ٹرین ٹھیک ٹونجے اترتے ہی گئی، پلیٹ فارم پر
 اکر ارادہ کیا کہ ریلوے ریٹائرنگ روم چلوں۔ مگر معلوم ہوا کہ وہاں کوئی جگہ خالی نہیں ہے، اس
 لئے اسٹیشن سے متصل ہی پولیس نام کا ایک وسیع اور کشادہ ہوٹل ہے وہاں چلا گیا اور
 اور ایک کمرہ لے کر مقیم ہو گیا۔

پور ڈراشب بھرا رام سے سویا، صبح اٹھ کر اپنے معمولات پورے کئے، ناشتہ سے فاسخ ہوا
 اخبار پڑھا، جو کتاب ساتھ تھی اس کا مطالعہ کیا اور دفتر برہان میں جو کتابیں برائے تبصرہ
 آتی ہیں ان کا مطالعہ عموماً سفر میں کرتا ہوں (تونجے ایک ٹیکسی لے کر پور ڈراشب، خیال
 تھا کہ میں سابقین اولین میں سے ہوں گا۔ مگر یہاں دیکھا مسافرین کا کافی ہجوم ہے اور ان میں
 اکثریت افغانستان جانے والوں کی ہے اور ان میں سے ہر ایک کے ساتھ ساز و سامان کا

انبار ہے، میں اپنا پاسپورٹ حوالہ کر کے کسٹم کے انتظار میں باہر ایک بیچ بیچے گیا، ایک گھنٹہ تک انتظار کرنے پر بھی جب میری باری نہیں آئی تو میں اندر گیا اور کسٹم آفیسر سے جو ایک شریف اور ہمدرد دیکھ سکتے تھے گفتگو کی، انھوں نے فوراً مسکرا کر کہا: ”بہت اچھا! سامان لے آئیے، میرا سامان ہی کیا تھا ایک سوٹ کھیس اور ہینڈ بیگ، قلی نے اٹھا کر ان کے سامنے رکھ دیا، انھوں نے دونوں پر ایک نگاہ ڈالی اور کسی حد تک کھلواتے بیخرا سے پاس کر دیا، میں ان کا شکریہ ادا کر کے روانہ ہوا اور اراض غیر مملکتی (*No man's Land*) میں سے گزرتا ہوا پاکستانی بورڈر میں داخل ہوا، یہاں سب سے پہلے سابقہ ہیلتھ سکشن سے ہوا، افسر متعلقہ نے کہا: ہیلتھ سرٹیفکیٹ دکھائیے، میں نے کہا: جلدی میں چلا ہوں، اس لئے حاصل نہ کر سکا، اس نے منہ بنا کر کہا: تو آپ واپس جائیے، سرٹیفکیٹ کے بغیر تو کوئی یہاں سے آگے بڑھ ہی نہیں سکتا، میں نے نہایت سنجیدگی اور متانت سے جواب دیا، بہت بہتر ہے، میں ابھی واپس جاتا ہوں لیکن آپ میرا یہ پیغام مولانا کو شرنیازی کو پہنچادیں کہ میں ان کی دعوت پر یہاں تک آیا تھا اور اب تندرستی کا سرٹیفکیٹ نہ ہونے کے باعث واپس بھیجا جا رہا ہوں، میری طرف سے معذرت! موصوف نے یہ سن کر فوراً کہا: اچھا! تو اب آپ تشریف لے جائیں، میں نے شکریہ ادا کیا اور آگے بڑھا اور

مشرخلام محل الدین جہاں | اس عمارت میں داخل ہوا جہاں کسٹم وغیرہ کے بہت سے دفاتر ہیں اور جہاں پاسپورٹ کی جانچ ہوتی ہے وہاں جا کر پاسپورٹ حوالہ کیا، افسر متعلقہ دوسرے لوگوں کے پاسپورٹ دیکھ دیکھ کر واپس کر رہے تھے، لیکن انھوں نے میرا پاسپورٹ واپس نہیں کیا اور کسٹم کے ہال میں انتظار کرنے کو کہا، میں ابھی ہال میں کھڑا ہوا ہی تھا کہ اچانک وحیہ، خوش وضع، اعلیٰ درجہ کے سوٹ میں ملبوس ایک صاحب ہال میں داخل ہو کر میری طرف بڑھے اور بڑے تپاک سے ”السلام علیکم! مولانا! کہہ کر مصافحہ کیا اور مجھے ساتھ لے کر دفتر میں آگئے، دفتر میں داخل ہوتے وقت میں نے ان کے نام کی پلیٹ پر نگاہ ڈالی تو معلوم

ہوا کہ ان کا نام مسٹر غلام محی الدین صابری ہے اور کسٹم کے افسر اعلیٰ ہیں، کرسیوں پر بیٹھنے کے بعد جب گفتگو شروع ہوئی تو انہوں نے بتایا کہ وہ مشرقی یوپی کے ایک نامور خاندان سے تعلق رکھتے ہیں، ان کی پیدائش وہیں کی ہے، علی گڑھ کے گریجویٹ ہیں، انہوں نے کہا: میرے آپ سے دو رشتے ہیں ایک یہ کہ میں آپ کا برہان عرصہ سے پڑھ رہا ہوں، آپ کی متعدد کتابیں بھی پڑھی ہیں اور ریڈیو پر آپ کی جو تقریریں ہوتی رہی ہیں وہ سب سنی ہیں، اور دوسرا رشتہ یہ ہے کہ آپ کے داماد اسلم (پروفیسر پنجاب یونیورسٹی لاہور) میرے عزیز دوست ہیں: اس وقت یہاں چند اور اصحاب بھی بیٹھے ہوئے تھے، صابری صاحب نے میرا نام سے تعارف کرایا تھا۔ ان میں ایک صاحب چودھری برکت علی تھے جو غیر ملکی ڈاک (Foreign Post) کے پرنٹنگ پرنٹ ہیں، انہوں نے اپنا کارڈ مجھے دیتے ہوئے کہا کہ میرا تعلق اسی محکمہ سے ہے جس کے ذریعہ آپ کا برہان اور ہندوستان کے دوسرے اخبارات و رسائل پاکستان پہنچتے ہیں اور آپ نے ابھی صابری صاحب سے شکایت کی ہے کہ برہان نہیں معلوم کیوں پاکستان نہیں پہنچ رہا ہے، اس لئے میں اس مسئلہ کی مصناحت کر دینا چاہتا ہوں۔ میں نے کہا: فرمائیے وہ بولے کہ ایک عرصہ کے تعطل کے بعد جب ہندوستان اور پاکستان میں اخبارات و رسائل اور کتابوں کی آمد و رفت کا سلسلہ جاری ہوا تو بعض لوگوں نے اس کا ناجائز فائدہ حاصل کرنا شروع کر دیا مثلاً اس آڑ میں فلمیں وغیرہ اسمگل کرنے لگے، جب ہمارے علم میں یہ بات آئی تو ہم نے ڈاک روکنی شروع کر دی، نتیجہ یہ ہوا کہ چند مہینوں میں اخبارات و رسائل کے انبار لگ گئے اور ہمارے کئی کمرے ان سے اٹ گئے، اب ہم نے گورنمنٹ کو اس صورت حال سے مطلع کیا تو ابھی پچھلے دنوں وزیر اعظم مسٹر بھٹو نے حکم خاص ہم کو بھیجا ہے کہ ڈاک کی آمد و رفت حسب سابق جاری کر دی جائے، چنانچہ میرا حکم اس پر تیزی سے عمل کر رہا ہے اور مہینوں کی رکی ہوئی ڈاک کو سمر بخام دینے کے لئے ہمیں عمل میں عارضی طور پر کچھ اضافہ بھی کرنا پڑا ہے، چودھری صاحب نے یہ داستان سنانے کے بعد مجھ کو یقین دلایا کہ اب کوئی رکاوٹ نہیں رہے گی۔

آپ اطمینان رکھیں، میں نے چودھری صاحب سے ملاقات پر لہذا دست اور جس بے تکلفی اور گرم گسری سے انہوں نے گفتگو کی تھی اُس کا شکریہ ادا کیا اتنے میں کافی مع اپنے لوازم کے آگئی اور ہم نے اس سے شغل کیا۔

لاہور میں اب صرف مرحلہ ایک یہ باقی رہ گیا تھا کہ لاہور کس طرح پہنچنا ہوگا، کیوں کہ رداوی میں چلنے کے باعث میں کسی کو کوئی اطلاع نہیں دے سکا تھا صابری صاحب نے میاں اسلم کو ٹیلیفون بھی کیا مگر وہ کلاس روم میں تھے اس لئے بات نہ ہو سکی لیکن کارساز مطلق کی کارسازی کے قربان جانیے کہ آج صبح جناب حکیم عبدالحمید صاحب نے اپنے برا درخورد حکیم محمد سعید صاحب، جو اس وقت اسلام آباد میں تھے اُن سے ٹیلیفون پر گفتگو کی اور اسی میں ازراہ کمرہ کونویرے پہنچنے کی اطلاع بھی دے دی۔ اب حکیم محمد سعید صاحب نے فوراً اپنے ہمدرد آفس، لاہور کو ٹیلیفون کیا اور میرے لئے بورڈ پر کار بھیجے کا حکم دیا، چنانچہ صابری صاحب نے ابھی ٹیلیفون ہاتھ سے رکھا ہی تھا کہ گھنٹی بجی اور ہمدرد آفس نے کار بھیجے کی اطلاع دی، تقویری دیر میں ہمدرد آفس کے ایک نہایت شائستہ و بانستہ افسر جناب اصغر خان صاحب کار لے کر پہنچ گئے اور میں صابری صاحب کی عنایات و لطافت کا شکریہ ادا کر کے اور اُن سے رخصت ہو کر لاہور کے لئے روانہ ہوا، پہلے سید صاحب ہمدرد آفس آیا جو مال روڈ پر ایک شان دار بلڈنگ میں قائم ہے، یہاں جناب اشرف صبوی صاحب اور عملہ کے دوسرے اصحاب منتظر تھے اُن سے ملاقات ہوئی، اشرف صبوی صاحب میرے دیرینہ عزیز دوست ہیں، دلی کی بیجا تھی اور ٹھکانی زبان کے ماہر اور اس سلسلہ میں کئی کتابوں اور درجنوں مقالات کے مصنف ہیں، بے حد بذلہ سنج اور لطیف گو ہیں، بات بات میں لطافت و ظرافت کہتے ہیں ایک عرصہ کے بعد اُن سے اور ہمدرد آفس کے دوسرے احباب سے مل کر بڑی خوشی ہوئی، اگر میں چاہتا تو اسی وقت اسلام آباد جاسکتا تھا، لیکن اس خیال سے کہ وہاں مقالات کی نشست تو ختم ہو گئی ہوگی اور کل سے کانفرنس لاہور میں ہو رہی ہے، میں لاہور میں ہی ٹھہر جانے کا فیصلہ کر لیا، چنانچہ اب میں ہمدرد کی ہی کار میں سمن آباد اپنی تھی دیکھا

راہبہ ڈاکٹر محمد اسلم کے گھر آیا، بلا اطلاع کے اچانک پہنچ جانے سے سب کو بے حد خوشی ہوئی، تقوڑی دیر کے بعد میاں اسلم بھی یونیورسٹی سے آئے،

مولانا محمد جعفر شاہ بھلوانی اکھانا کھا کر اچھی ذرا کرسی صلی کی بی تھی کہ مولانا محمد جعفر شاہ صاحب پھلوانی

تشریف لے آئے، مولانا نہایت وسیع النظر عالم اور بلند پایہ مصنف ہیں ان کا شمار آزاد خیال علماء

میں ہوتا ہے، کسی کو ان کے اکھار سے اتفاق ہو یا نہ ہو لیکن اس میں شبہ نہیں کہ جو کچھ لکھتے تحقیق ہے

اور حوالہ سے لکھتے ہیں، پھر ٹی بی بات یہ ہے کہ معلومات سخن میں اس نے گفتگو بھی مدلل کرتے

ہیں، اردو زبان کے نامور ادیب ہیں، ایک عرصہ تک ادارہ ثقافت اسلامیہ، لاہور کے سب سے

رہے، اب اس سے سبکدوش ہو کر راجی منتقل ہو گئے ہیں، مجھ سے ان کو دیرینہ اخلاص و محبت

کا تعلق ہے، یہی وجہ ہے کہ جو بہی ان کو میری آمد کی اطلاع ہوئی ازراہ کرم فوراً تشریف لے آئے

مولانا کی گفتگو ہمیشہ علمی ہوتی ہے، آج کل پاکستان میں شیعہ اور سنی تنازعہ اور کشمکش بہت

زوروں پر ہے اور اس سلسلہ میں سنیوں کی طرف سے عدالت میں ایک مقدمہ بھی چل رہا ہے،

اثنائے گفتگو میں اس کا ذکر آگیا تو مولانا نے اس کشمکش کے مذہبی اور تاریخی اسباب پر مختصر مگر

جامع اور مدلل تقریر کی اور تقوڑی بہت جو کسرہ گئی تھی اس کو میاں اسلم کی عالمانہ اور فاضلانہ

تقریر نے پورا کر دیا، میں دونوں کی تقریریں خاموشی سے سنتا رہا لیکن اُمتِ مروجہ کی حالت

زار اور مستقبل کے اندیشوں کے خیال سے دل خون کے آنسو رو رہا تھا مگر کیا کیجئے، خدا کی

حکمتیں خدا ہی جانتا ہے، آج یہ نئی بات نہیں، پوری تاریخ اسلام میں یہ بلکہ اس سے بھی عظیم

فتنہ در دور میں برپا رہے ہیں، اَللّٰهُمَّ اَعَاذْنَا اللّٰهَ عَمَّا

شام ہمدرد | یہ گفتگو پورہ تھی کہ ۲۰ بج گئے، میاں اسلم نے کہا کہ چار بجے شام ہمدرد ہے

اُس میں جانا ہے شام ہمدرد کے نام سے ہمدرد فاؤنڈیشن کی طرف سے ایک نہایت مفید

علمی اور ادبی مجلس کا سلسلہ سالہا سال سے جاری ہے، یہ مجلس باری باری سے ہر ہفتہ

کراچی، پشاور، اسلام آباد اور لاہور میں بڑے اہتمام و انتظام سے مقامی انٹرنیشنل مجلس

میں منعقد ہوتی ہے، پروگرام یہ ہوتا ہے کہ پہلے سے مقرر کئے ہوئے عنوان پر کسی ماہر فن اور اسکالر کا مقالہ ہوتا ہے اس کے بعد اُس پر سوال و جواب کا سلسلہ شروع ہوتا ہے اور پھر نہایت پر تکلف چائے اور اُس کے لوازمات سے شرکائے مجلس کی تواضع ہوتی ہے، کم و بیش ڈیڑھ سو دو سو اربابِ علم اور اصحابِ ذوق مدعو ہوتے ہیں مقالہ یا تقریر کا موضوع عموماً اسلامی اور علمی ہوتا ہے، حکیم محمد سعید صاحب اگر پاکستان میں ہوتے ہیں تو شہرِ شہر ہر مجلس میں خود شریک ہوتے، بلکہ اُس روز صبح سے شام تک وہاں مطب بھی کرتے ہی جس سے ہزاروں بندگانِ خدا کو فائدہ ہوتا ہے۔

مولانا سے رخصت ہو کر میں اور میاں اسلم ایک دوست کی کار میں انٹرنیٹ نیشنل ہوٹل پہنچے (یہی وہ ہوٹل ہے جس میں سیرت کافر نس کے سب مندوبین اسلام آباد سے آکر مقیم ہونے والے تھے اور کافر نس بھی اس کے ایک ہال میں منعقد ہونے والی تھی) میں منگل کے دن جب پاکستان آیا تھا اُس وقت بھی لاہور اور کراچی کی شام ہمدرد میں شریک ہوا تھا، آج پتیسرا موقع تھا، ہال میں داخل ہوا ہی تھا کہ اچانک نیشنل کنٹرنل خواجہ عبدالرشید سے آنکھیں دوچار ہوئیں، وہ ابداء کے کرسی سے اٹھے اور فرطِ مسرت سے ہنستے ہوئے مجھ سے بغلیں ہو گئے (ان کا تذکرہ آگے آتا ہے) پھر چند اراکھ صاحب سے علیک سلیک اور مزاج پری ہوتی، میں اور خواجہ صاحب کرسیوں پر بیٹھے ہی تھے کہ مجلس کی کارروائی شروع ہو گئی قرآن مجید کی تلاوت کے بعد، حکیم محمد سعید صاحب کی اسلام آباد میں مصروفیت کے باعث اُن کی قائم مقامی میں ایک مختصر تقریر صدر جلسہ پروفیسر سراج الدین سابق پروفیسر لنگویزی پنجاب یونیورسٹی، وپرنسپل گورنمنٹ کالج لاہور اور آج کی شام کے فاضل مقرر (جن کا نام فسوس ہے ٹھیک یاد نہیں رہا۔ غالباً ”کارنیو اس“ تھا یہ پاکستان ہائیکورٹ کے ریٹائرڈ جج تھے) کے تعارف اور اُن کے شکر میں اشرف صبوحی صاحب نے کی، اب مقالہ شروع ہوا جو انگریزی میں تھا اور اُس کا موضوع تھا ”ریاست اور اخلاق“ مقالہ میں

افلاطون کے نظریہ سیاست اور مغربی مفکرین کے افکار و آراء سے بحث کرنے کے بعد قرآن مجید کی آیات، اور امام غزالی اور حضرت شاہ ولی اللہ دہلوی کے بیانات و تصریحات کی روشنی میں موضوع بحث پر سیر حاصل گفتگو کی گئی تھی، فاضل مقرر اگرچہ عیسائی ہیں اُن کا اسلامیات کا مطالعہ وسیع اور ٹھوس ہے، انہوں نے یہ ثابت کیا تھا کہ ریاست کے لئے اخلاق کا پانچو نا ضروری ہے، پورا مقالہ پر مغز اور مدلل تھا، سب نے اسے کامل توجہ اور غور سے سنا۔

اس کے بعد جناب صدر کی تقریر ہوئی اور پھر سہارنوی کی طرف سے رسمی شکر کے بعد نشست ختم ہو گئی، اب حسب معمول چانکا دور شروع ہوا تو لاہور کے اور بہت سے قدیم و جدید اساتذہ سے ملاقات ہوئی، لاہور میں علمی اور ادبی رشتے سے میرے مخلص دوستوں اور نذرانوں کا حلقہ بہت وسیع ہے، ان میں سے اس وقت جن حضرات کے نام یاد رہ گئے ہیں وہ یہ ہیں، ڈاکٹر محمد عبداللہ چغتائی، ڈاکٹر سید عبداللہ، ڈاکٹر عبادت بریلوی، ڈاکٹر رانا احسان الہی، جسٹس ایس۔ اے رحمن، ڈاکٹر سعید شیخ، (ڈائریکٹر ادارہ ثقافت اسلامی)، ڈاکٹر معزالدین (ڈائریکٹر اقبال اکادمی) شاہد حسین صاحب رزاقی، شیخ نذیر حسین چودھری، سید وزیر حسن عابدی۔ یہ وہ حضرات ہیں جن کو لاہور کی علمی، ادبی اور ثقافتی زندگی کا روح و رواں کہنا چاہیے۔

ہوٹل میں ان دوستوں سے مل ملا کر میاں اسلم کے ساتھ میں گھر واپس آیا اور تھوڑی دیر وہاں ٹھہر کر ٹیکسی سے مع سامان کے پھر اسی ہوٹل میں واپس آگیا جہاں کل صبح سے لاہور کا کانفرنس سینٹر شروع ہونے والا تھا، ہوٹل میں ایک کمرہ میرے لئے پہلے سے رزروڈ تھا، میں اس میں مقیم ہو گیا، ہوٹل میں سکورٹی کے انتظامات اعلیٰ قسم کے تھے کوئی شخص جو ہم سے ملنے آتا تھا اُس پر کڑی نگاہ رکھی جاتی تھی اور جو ہمیں گھنٹہ پرارہتا تھا،

نیشنل کونسل خواجہ عبدالرشید خواجہ صاحب میرے نہایت دیرینہ عزیز دوست ہیں، اُن کے تعلقات مفتی عتیق الرحمن صاحب عثمانی کے ساتھ بھی ایسے ہی اُس زمانہ سے ہیں جب کہ تقسیم سے قبل وہ گورنمنٹ سروس کے سلسلہ میں میرٹھ بھارتی میں ایک شاندار کوٹھی میں رہتے تھے، تقسیم

کے وقت برہان تھے، وہاں سے پاکستان چلے گئے، ابھی چند برس ہوئے کہ لاہور میں میونسپل کالج میں پرنسپل کے عہدے سے سبکدوش ہو کر لاہور میں وہ پڑھے ہیں یہاں چھاؤنی میں الرشید کے نام سے ایک شاندار اور خوبصورت کوٹھی بنوائی ہے اُس میں رہتے ہیں، پاکستان کی اعلیٰ علمی اور سرکاری سوسائٹی میں خواجہ صاحب کا بڑا وزن اور وقار ہے، علمی ذوق نہایت بلند پایہ رکھتے ہیں، سائنس اور ٹرین تو ان کے فنی مضمون میں ہی، اسلامیات، تاریخ، فلسفہ، نفسیات اور انگریزی اور اردو فارسی شعر و ادب کا بھی بہت وسیع اور تحقیقاتی مطالعہ رکھتے ہیں، قرآن مجید کی تلاوت اور اُس میں تدبیر و تفکر سے بے حد شغف ہے، مولانا عبید اللہ سندھی سے باقاعدہ درس قرآن لیا ہے، اور مولانا ابوالکلام آزاد کے نام کے بھی عاشق اور مداح ہیں، اور والد و شہداء اقبال کے بھی ہیں، اس سلسلہ میں ایک مرتبہ اپنے ان تینوں مددوین کا موازنہ کرتے ہوئے انہوں نے بڑی پر لطف بات کہی، کہنے لگے: مولانا عبید اللہ سندھی میں علم ہے مگر شخصیت نہیں، اس کے برخلاف اقبال میں شخصیت ہے مگر علم (قرآن) نہیں، لیکن مولانا ابوالکلام آزاد میں علم بھی ہے اور شخصیت بھی، خواجہ صاحب کا اسلامی فکر ان تین حضرات کا ہی تعمیر کردہ ہے۔

خواجہ صاحب برہان کے شروع ہی سے نہ صرف خریدار بلکہ بے حد قدردان اور ادارہ کے معاون بھی ہیں، برہان میں متعدد علمی مقالات بھی آپ کے قلم سے نکل چکے ہیں اور ادارہ نے عرصہ ہوا آپ کی ایک بلند پایہ علمی کتاب ”معارف الآثار“ کے نام سے شائع بھی کی تھی، انگریزی، اردو اور فارسی میں ایک درجن سے زیادہ کتابوں اور کم و بیش دو سو مقالات کے مصنف ہیں جو برصغیر ہندوپاک کے علاوہ بیرونی ممالک کے اخبارات و رسائل میں بھی شائع ہوتے رہے ہیں، کتابوں اور اسلامی تہذیب و تمدن کے نوادر کے جمع کرنے کا بڑا شوق ہے، چنانچہ موصوف کا ذرائع کتب خانہ اور میوزیم دونوں قابل دید ہیں۔ مشاہیر عالم نے ان کو دیکھا اور داد دی ہے، فرض کہہرا اعتبار سے بڑی عجیب و غریب اور قابل قدر شخصیت کے مالک ہیں، اگرچہ وضع قطع اور درہن سہن یا نکل پور میں

ہے، لیکن نماز روزہ اور دو وظائف اور تلاوت کلام مجید کے سختی سے پابند نہیں، رمضان میں باقاعدہ شب بیداری کرتے ہیں میں نے کبھی اُن سے پوچھا تو نہیں اور نہ میں کسی سے ایسی بات پوچھتی پسند کرتا ہوں اور نہ کبھی انہوں نے اس کا اظہار کیا، لیکن میرا خیال ہے کہ وہ تہجد کی نماز کے بھی پابند ہیں، میں حیدرآباد دکن میں بھی ایک گھرانہ سے واقف ہوں جس کی تہذیب اور تمدن بالکل یورپین ہے۔ یہاں تک کہ لڑکے اور لڑکیاں سب گھر میں بھی انگریزی بولتے ہیں لیکن اس کے باوجود پورا گھر پابندی سے تہجد کی نماز پڑھتا ہے اور اُس کے بعد یہ سب مل کر ذکر کرتے ہیں۔ حیدرآباد کے ایک سفر میں اُن کی عالی شان کو ٹیٹھی میں قیام کرچکا ہوں، برہان میں اس سفر کی روداد کے ذیل میں میں نے اس کا بھی ذکر کیا ہے۔

اُن کے دل میں اسلام اور مسلمانوں کی دین سے بے خیری اور بے چینی کا کتنا درد ہے! اُس کا اندازہ ذیل کے واقعہ سے ہوگا جس سے میں خود بھی بے حد متاثر ہوا۔

شام بہرہرد کی تقریب سے فارغ ہو کر حجب خواجہ صاحب جانے لگے تو مجھ سے بولے: اب کل (۵ مارچ) سے تو کانفرنس لاہور میں ہو رہی ہے، آپ صبح سے شام تک اُس میں مصروف رہیں گے، پھر اطمینان کی ملاقات اور گفتگو کیسے اور کب ہووے اس کے بعد کہا: آپ کو سحر خیزی کی عادت ہے اور یہی عادت میری بھی ہے اگر آپ اجازت دیں تو میں روزانہ علی الصباح پانچ بجے آجایا کروں، میں نے کہا، بہت خوب! اس سے بہتر ملاقات کا وقت اور کون سا ہو سکتا ہے چنانچہ اس قرارداد کے مطابق خواجہ صاحب کار میں بیٹھ صبح منہ اندھیرے ہی پہنچ گئے، اس وقت اُن سے ادھر ادھر کی دسیوں باتیں ہوئیں: نظیری نے اسی جیسے موقع کے لئے کہا ہے:

چہ خوش است از دو یک دل سرخوت باز کردن

سخن گذشتہ گفتن گمہ را دراز کردن

دشمت کلکتوی نے اسی مضمون کو اردو میں اس طرح ادا کیا ہے۔

ز آتا اگر گذری ہوئی باتوں کا اتنا! کہیں سے ہم بیان کتے، کہیں سے تم بیان کتے

یہاں سنانے کے قابل جو بات ہے کہ خواجہ صاحب اُس وقت آتے تو میرے نئے ایک قیمتی تحفہ اور اپنی انگریزی کی ایک حالیہ طبع شدہ کتاب لیتے آتے تھے، یہ کتاب کافی ضخیم ہے اور اس کا نام ہے ”اسلامی فکر کے انقلاب کا از سر نو جائزہ“ (Re-evolution of *Islamic Thought*)، درحقیقت یہ کتاب چند مقالات کا مجموعہ ہے جو پاکستان ٹائمز میں نکلتے رہے تھے، ان میں سب سے بڑا مقالہ جو کئی ابواب پر مشتمل ہے یہی ہے اس نئے کتاب کا نام اسی سے منسوب ہے، خواجہ صاحب نے اس کتاب کو آنحضرت صلی اللہ علیہ وسلم کی نذر کیا ہے اور اس سلسلہ میں جو عبارت لکھی ہے اُردو میں اس کا خلاصہ، اور ترجمہ یہ ہے،

”انتہائی عاجزی اور نیاز مندی کے ساتھ یہ کتاب ایک حقیر نذرانہ سے مقدس پیغمبر محمد صلی اللہ علیہ وسلم

کی بارگاہ میں جو قیامت کے دن است کے خلاف نیا دکنٹاں ہو کر فرمائیں گے: یٰرَبِّ

۱۱ قومی اتحاد و اھل القرآن مھجودا“ (الفرقان) اے میرے رب میری امت

نے اس قرآن کو ترک کئے ہی رکھا“

میں اس کتاب کو کھول کر اُس کا انتساب پڑھنے لگا اور ابھی سترہ بالا آیت پر معنی شمع کی ہی تھی کہ اچانک خواجہ صاحب کی چیخ نکلی اور دھاڑیں مار مار کر رونے لگے اور دیر تک روتے رہے، میں نے بہت غنبط کیا، آخر کار میرے اشک بھی رواں ہو گئے، میں نے دل میں کہا: اسلام کا درد، حضور سے عشق و محبت اور مسلمانوں کے دین سے بعد اور دوری کا غم اور کرب! یہ سب اللہ کی دین ہے، جبہ و دستار اور جامہ زہد و پارسائی سے اس کا دور کا بھی کوئی تعلق نہیں ایک ڈیڑھ گھنٹہ کے بعد خواجہ صاحب چلے گئے اور کانفرنس میں شرکت اور دوبارہ ملاقات کا وعدہ کر گئے۔